



હિંદુસ્તાનનો સંક્ષિપ્ત

ઈતિહાસ.

મુખ્યત્વે કરીને ગુજરાતી પાંચમા તથા  
છઠ્ઠા અને અંગ્રેજી પેહલા, ધોરણોનાં  
વિદ્યાર્થીઓને માટે છપાવી  
પ્રગટ કર્યો છે.

આ ચોપડી સને ૧૮૬૭ ના ૨૫ મા આઠ મુજબ  
રજીસ્ટર કરાવી છે.

મુંબઈ:

“ નિર્ણય-સાગર ” છાપખાનામાં છાપ્યું છે.

સંવત ૧૯૪૪—સને ૧૮૮૮.

ક્રીંમત ૨ આના.



## હિંદુસ્તાનનો ઇતિહાસ.



## પ્રકરણ ૧ હું.

મુસલમાન સરદારોએ આ દેશની લક્ષ્મી અને મોહોટાઈથી મોહ પામીને મોટો ભાગ જીતી લીધો તેની આગમજ ઈરાનના આદ-શાહ દારાયસ હિસ્તારૂપીસે ઇ. સ. પે. ૫૧૮ માં હુમલો કરી સિંધુ નદીના કાંઠે આવેલા મુઝફ્ફા તામે કર્યો હતો. એની પછી સિકંદર આદશાહ પંજાબના હાકેમ પોરસને જોલમને કાંઠે હરાવી સટલજ નદી સુધી વધી આવ્યો ઈ. સ. પે. ૩૨૭.

સિકંદરના મરણ પછી તેના વિશાળ રાજ્યના ભાગ થયા. એ-માંનો મોટો ભાગ સેલ્યુકસ નામે તેના એક સેનાપતિને મળ્યો. આ સેનાપતિએ મગધના રાજા ચંદ્રગુપ્ત સામે સ્વારી કરી, પણ તેમાં કાંઈ ફાવ્યું નહીં ત્યારે તેની જોડે સલાહ કરી.

ચંદ્રગુપ્તના વખતમાં ભરતખંડમાં સ્વતંત્ર રાજ્યો ધણાં હતાં. એમાંના ધણાંક એણે અને એના વંશજોએ વશ કર્યા. એ કાળે લોક ઉદ્યોગી અને ધનવાન હતા. વિદ્યામાં ભરતખંડની પ્રજા કોઈ ખીજ પ્રજાથી પાછળ ન હતી. બ્રાહ્મણો વિદ્યા શિખી ધર્મગુરું કામ કરતા. દેશમાં ભારે હુન્નર તથા વેપાર ચાલતા. પ્રજા પાળવામાં અને દેશ પુષ્કારવામાં ચંદ્રગુપ્તનો પૌત્ર અશોક બહુ વખણાયો છે. રસ્તા, ધર્મ-શાળા, તથા, કુવા દેરાં વગેરે લોકોપયોગી કામોમાં એણે બહુ

નાણું ખરચ્યું. આ સમયે તિબેટ, બ્રહ્મદેશ, શ્યામ, ચીન વગેરે દેશોમાં જૌદ્ધ ધર્મનો ભારે ફેલાવો થયો. ચંદ્રગુપ્તનું વંશ મૌર્ય વંશને નામે ઓળખાતું હતું. આ વંશની આખરે જૌદ્ધ ધર્મની પડતી થઈ ને તેને ઠેકાણું બ્રાહ્મણધર્મે જોર માર્યું. આ પંથ વધતાં વધતાં એટલો ફેલાવો પામ્યો કે હિમાલય પર્વતથી કન્યાકુમારી અને બ્રહ્મ-પુત્રથી સિંધુ સુધી જૌદ્ધધર્મી કોઈ રહ્યું નહીં.

મૌર્ય રાજાનું બળ નરમ પડ્યા પછી પંજાબ, સિંધ, અને ગુજરાત વગેરે શેહેરોમાં રાજા સ્વતંત્રપણે રાજ ચલાવવા લાગ્યા. મુસલમાન ધર્મી રાજા હુમલા કરવા લાગ્યા તે પહેલાં હિંદુરાજાની ઉત્તરે છ મોટાં રાજ્યો હતાં. એમાંનાં દરેકને તાબે ધણાં નાનાં રાજ્યો હતાં. એ છ રાજ્યોનાં નામ:—પંજાબનું રાજ્ય, દિલ્હીનું રાજ્ય, કનોજનું રાજ્ય, બંગાળનું રાજ્ય, મેવાડનું રાજ્ય, અને ગુજરાતનું રાજ્ય. પણ જેમ જેમ ઇસલામી ધર્મનો ફેલાવો થતો ગયો અને ધર્મને બહાને મુસલમાનોએ હિંદુરાજ્યોપર ઉપરા સા-પરી હુમલા કરવા માંડ્યા તેમ તેમ રજપૂત રાજાનું બળ નરમ પડતું ગયું અને ભરતખંડમાં મુસલમાન રાજ્યનો પ્રવેશ થવા માંડ્યો.

બસરાના સૂબાએ ઇ. સ. ૭૧૨ માં પોતાના સરદાર મહમૂદ કાશ્મીરને લશ્કર આપી સિંધઉપર હુમલો કરવા મોકલ્યો. આ સમયે ત્યાં દાહીર નામે રજપૂત રાજા રાજ કરતો હતો. તેઓ વચ્ચે ભારે યુદ્ધ થયું તેમાં દાહીર માર્યો ગયો ને કાશ્મીરે તેની રાજધાની દેવલનગરને લૂટી તેની વસ્તીનો નાશ કર્યો. તાતાર દેશની એક જાત જેને સેમેનીસ કહેતા હતા તેઓ ખોરાસાનમાં રાજ ચલાવતા હતા; અને અબદુલમુલ્ક તેમનો રાજા હતો. આ રાજાના મરણ પછી કાબુલથી ૮૦ મૈલ દુર ધિજની શેહેરમાં એના ગુલામ અલખજીને સ્વતંત્રપણે રાજ કરવા માંડ્યું. અલખજીના મરણ

પછી સચ્ચક્તગીન નામે તેનો ગુલામ તેની ગાદીએ બેઠો. એના મરણ પછી એનો છોકરો મહમદ ઈ. સ. ૯૯૬ માં ગાદીએ આવ્યો.

ધિજની વંશનો પેહેલો બાદશાહ સુલતાન મહમદ ઈ. સ. ૯૬૭ માં જન્મ્યો હતો. આ વખતે હિંદુસ્તાન દ્રવ્યથી ભરપુર હતું તે હાથ કરવું તથા મૂર્તિપૂજક ધર્મ તોડી ઈસલામી ધર્મ ફેલાવવો એવા હેતુથી એણે હિંદુસ્તાન ઉપર આર સ્વારી કરી.

પેહેલી સ્વારી ૧૦૦૧:—મહમદે ૧૦,૦૦૦ વીણી કાઢેલા સ્વારો લઈને પેશાવરની નજદીક લાહોરના જોપાળ રાજ ઉપર સ્વારી કરી-ને તેને હરાવ્યો. એ રાજને આગળ સચ્ચક્તગીને હરાવ્યો હતો અને આ વખતે મહમદે હરાવ્યો, તેથી પોતાની આબરુ ધુળ મળી ગઈ એમ સમજી પોતાને હાથે-ચેહ ખડકી બળી મુઝો.

બીજી સ્વારી ઈ. સ. ૧૦૦૪:—આ લડાઈમાં મહમદે ભાટી-આના રાજ વિજયરાયને મુલતાનની પાસે હરાવ્યો.

ત્રીજી સ્વારી ઈ. સ. ૧૦૦૫:—મહમદે મુલતાનના સરદાર અબ્દુલ ફાટલોદીનને હરાવ્યો.

ચોથી સ્વારી ઈ. સ. ૧૦૦૮-૯:—આ સ્વારીમાં મહમદને અટકાવવાને લાહોરનો રાજ અનંગપાળ પોતાના મોટા લશ્કર સહીત દિલ્હી, કનોજ, ઉજ્જન, ગ્વાલ્હેર, કલીંજર અને અજમેરના રાજને લઈને આવ્યો. તેઓ વચ્ચે પેશાવર આગળ લડાઈ થઈ તેમાં બંને તરફવાળાનાં બંધાં માણસ મરણ પામ્યાં પણ કોઈની પૂરેપૂરી ફતેહ થઈ નહીં. એટલામાં અનંગપાળનો હાથી આગના ગોળાથી ચમક્યો ને પોતાના સ્વારને લઈ રણભૂમીમાંથી નાઠો. આ ઉપરથી એના લશ્કરે એવું અનુમાન કર્યું કે અનંગપાળ પોતાનો જીવ બચાવવા નાઠો હશે તેથી તેઓમાં કુટ પડી અને સઘળા જીવ લઈને નાઠા. મહમદના લશ્કરે તેમની પુઠ પકડી અને તેમનામાંના

ઘણાંકને મારી નાખ્યાં. ત્યાંથી મહમદ નગરકોટ ગયો, ત્યાંના દેરાંનો નાશ કર્યો અને તેમાંથી પુષ્કળ દ્રવ્ય મેળવ્યું.

પાંચમી સ્વારી ઈ. સ. ૧૦૧૦:—આ વખતે મહમદે સુલતાન હાથ કીધું.

છઠ્ઠી સ્વારી ઈ. સ. ૧૦૧૪:—મહમદે જમના ને સસ્સ્વતી વચ્ચે આવેલા થાનેશ્વરના દેરા ઉપર લુટ ચલાવી. એ સ્વારીમાં પણ તેણે સોનું રૂપું ને ઝવેર ભારે મેળવ્યું.

સાતમી અને આઠમી સ્વારી ઈ. સ. ૧૦૧૫:—મહમદે કાશ્મીરપર એવાર સ્વારી કીધી; પણ અંતે વખત માર ખાઈ પાછું હઠતું પડ્યું.

નવમી સ્વારી ઈ. સ. ૧૦૧૮-૧૯:—આ વખતે મહમદ ૧,૦૦,૦૦૦ ઘોડેસ્વાર તથા ૨૦,૦૦૦ પાયદળ લઇને પેશાવરથી નિકળ્યો અને પંજાબ ઓળંગી કનોજ આવી પોહોંચ્યો. તે કાળે હિંદુસ્તાનના દેશી રાજ્યોમાં કનોજ ધણું ચઢીઆતું ગણાતું હતું. ત્યાંનો રાજા પોતાને હિંદુસ્તાનનો શેનશાહ કહેવાડતો હતો. એ રાજા લડયા-વિના મહમદને શરણે થયો. મહમદ ત્રણ દિવસ ત્યાં રહ્યો ને કાંઈ નુકશાન કર્યા વગર પાછો ફર્યો. અહીંથી નિકળી સુલતાન હિંદુ-ઓના દેવ કૃષ્ણની જન્મભૂમી મથુરા તરફ ગયો અને ત્યાંની સોના તથા ઝવેરથી મઢેલી મૂર્તિનો નાશ કરી, સઘળો ખજાનો ઉઠ ઉપર લાધી તથા ૫૩,૦૦૦ કેદીઓ પકડી ધિજની ગયો, અને ત્યાં તેમને બંધે રૂપીએ વેચ્યા.

દશમી અને અગીઆરમી સ્વારી ઈ. સ. ૧૦૨૨-૨૩:—કનોજનો રાજા લડયા વિના મહમદને શરણે ગયો માટે કહીંજરના રાજા ખીજન જેપાળે તેનાપર સ્વારી કરી તેને માર્યો. આ સાંભળી મહમદે કહીંજરના રાજ્ય ઉપર ચઢાઇ કરી અને તે રાજાને હરાવ્યો.

આરમી સ્વારી ઈ. સ. ૧૦૨૪:—આ છેલી સ્વારી મહમદે ગૂજરાતમાં સોમનાથના દેરા ઉપર કરી. અજમેરથી નિકળી ગૂજરાતની અસલી રાજધાની અણહિલવાડ સૂધી વગર અટકાવે મહમદ આવી પોહોંચ્યો. આ દેરાનો ખચાવ કરવાને જે રજપૂત રાજા તથા ગૂજરાતના મુખ્ય સરદારો આવ્યા હતા તેમાં આમુડનો પાટવી કુંવર વલ્લભસેન તથા તેનો ભત્રિજો ભીમદેવ મુખ્ય હતા. એ લડાઈ ત્રણ દિવસ સૂધી ચાલી તેમાં આખરે રજપૂતો હાર્યા; અને મહમદે દેરામાં પેસી મૂર્તિનો નાશ કર્યો. એ મૂર્તિને સ્નાન કરવા સાં એક હજાર મૈલથી ગંગા નદીનું પાણી લાવવામાં આવતું હતું. મહમદ તેની ૬૩ વર્ષની ઉંમરે ઈ. સ. ૧૦૩૦ માં મરણ પામ્યો. પોતે એકઠી કરેલી દોલત બેંધને એને ઘણું રડતું આવ્યું. એ વિદ્યા, હુન્નર ને ખેતીવાડીને ઉત્તેજન આપતો. એણે એક મદ્રેસા સ્થાપી હતી. એના વખતમાં શાહનામાનો ખનાવનાર શીરદુશી વગેરે ખીજા વિદ્વાનો થઈ ગયા. એને “ આઈ કોનોકલેસ્ટ ” એટલે મૂર્તિનો તોડનાર કહે છે. એણે એક મસીદ બંધાવી હતી, જેને “ સીલેસ-ચિઅલ આઈડ ” કહેતા.

મહમદના વંશજો:—સુલતાન મહમદના મરણ પછી એના વંશમાં કુસંપ ચાલવાથી એણે જે જગાઓ જીતી લીધી હતી તે સઘળી હિંદુ રાજાઓએ પાછી હાથ-કરી લીધી. એ વંશનો છેલ્લો રાજા ખુશર લાહોરમાં રાજ કરતો હતો તેના ઉપર મહમદ ધોરીએ ચઢાઈ કરી તે રાજ જીતી લીધું.

**ધોરીવંશ ઈ. સ. ૧૧૮૪-૧૨૦૬.**

મહમદ ધોરી ૧૧૮૪-૧૨૦૫.

એ વંશના રાજા પેહેલાં આફગાનીસ્તાનના એક ભાગમાં રાજ કરતાં હતાં. ધિજની અને હેરાત વચ્ચે આવેલી ધોર નામની જગા ઉપરથી એ વંશ ધોરી વંશને નામે જણાવવા લાગ્યું.



શાહમુદીન અથવા મહમદ ધોરી એઓમાં એક બળવાન રાજા થઈ ગયો.

એણે બેરામના દીકરા ખુશરુને લાહોરમાંથી હાંકી કાઢ્યો અને તે રાજ પોતાને હાથ કર્યું. ઈ. સ. ૧૧૯૩ માં મહમદ ધોરીએ અબ્દ-મેર ઉપર ચઢાઈ કીધી પણુ લાંના રાજા પૃથુરાજે તેને પાણીપત આગળ હરાવ્યો. આ લડાઈ પછી મહમદ ઈ. સ. ૧૧૯૩ માં એક મોટું લશ્કર લઈ પૃથુરાજની સામે થયો. પૃથુરાજને દિલ્લીના રાજાની મદદ મળી હતી તે છતાં તે થાનેશ્વરની લડાઈમાં હાર્યો, અને માર્યો ગયો. મહમદે ઈ. સ. ૧૧૯૪ માં દિલ્લીના રાજાને હરાવ્યો, અને પોતાના તુર્કિ ગુલામ કુતબુદીનને લાંનો સૂબો બનાવ્યો. એજ વર્ષમાં એણે કનોજના રાઠોર રાજા જયચંદરાયને હરાવ્યો અને બનારસ તરફ જઈ લાંનાં સધળાં દેરાંની ભૂતિનો નાશ કરી તથા ઘણી લૂટ મેળવી પાછો ફર્યો. સુલતાન મહમદની માફક મહમદ ધોરીએ હિંદુસ્તાનઉપર નવ વખત ચઢાઈ કીધી. છેલી સ્વારી ઢ્યાં પછી ધિજની તરફ પાછાં ફરતાં સિંધુ નદીને કાંઠે છાવણી નાંખી સૂતો હતો, તે વખતે પંજાબની ઉત્તર તરફના પાહાડોની એક ગર્કસ ગા-તની ટોળી તેના તંબુમાં પેઠી અને ચોકીવાનને મારી તેને મારી નાંખ્યો ઈ. સ. ૧૨૦૫. એની પછી એનો ભત્રિજો ગાદીએ આવ્યો પણુ તેની સત્તા ઝાઝોવાર રહી નહીં.

### ગુલામી વંશ ૧૨૦૬—૧૨૯૦.

કુતબુદીન ૧૨૦૬—૧૨૧૦.

મહમદ ધોરી નસંતાન મુઓ તેથી તે રાજ્યના ઘણા ભાગ થયા. કુતબુદીન દિલ્લીની ગાદીએ બેઠો ને લાં સ્વતંત્રપણે રાજ કરવા લાગ્યો. એનું વંશ ગુલામી વંશને નામે ઓળખાવવા લાગ્યું.

એ પહેલાં નીસાપુરના રેહેવાસીનો ગુલામ હતો. એની બુદ્ધિ ઘણી ચંચળ માલમ પડવાથી એને વિદ્યા ને હુન્નર શિખવવામાં આવ્યાં હતાં. એના ઘણીના મરણ પછી એને શાહમુદીન ધોરીએ વેચાતો લીધો અને ઘણો વફાદાર, વિશ્વાસુ તથા હિંમતવાન માલમ પડવાથી તેને ધીમે ધીમે મોટે દરજ્જે ચઢાવ્યો. કુતમુદીન ઘણો પ્રમાણિક, ઉદાર તથા દયાળુ હતો. એની બક્ષીસો એટલી બોહોળી હતી કે કોઈ પણ માણસની ઉદારતા વિષે બોલતાં એનું નામ લીધામાં આવે છે જેમકે “આ માણસ કુતમુદીન જેવો ઉદાર છે” એણે દિલ્લીમાં એક મિનારો બંધાવ્યો તેને “કુતઆમનાર” કહે છે. એ ઈ. સ. ૧૨૧૦ માં મરણ પામ્યો. એની પછી એનો છોકરો આરામ ગાદીએ બેઠો.

### આરામ ૧૨૧૦—૧૦.

એ કુતમુદીનનો છોકરો હતો. એ ઘણો નમ્રજો હોવાથી એના વખતમાં દરેક ઠેકાણે બગવા ઉઠ્યા. એને એના બનેલી અસ્તમસે ગાદી ઉપરથી ઉઠાડી મૂક્યો ને પોતે ગાદીપર બેઠો.

### અસ્તમસ ૧૨૧૦—૩૫.

એ એક તુર્કિ ગુલામ હતો. એ ઘણો હિંમતવાન હોવાથી આગળ જતાં મોટી પદ્ધતિએ ચઢ્યો અને આખરે કુતમુદીને પોતાની છોકરી એની સાથે પરણાવી. એણે બંગાળા, બહાર, ગ્રાન્ડેર, ઉજ્જન અને માગવા જતી લીધાં, અને વિક્રમાજીવ્યનું આવલું ભાગી નાંખ્યું. એના વખતમાં તુર્કિ સૈન્યોનો સરદાર જંધીસખાં એક જબરી ફોજ લઈ સિંધુ નદી સુધીનો સમગ્રો મુલક ઉજડ કરતો વધી આવ્યો ઈ. સ. ૧૨૧૭. અસ્તમસ ઈ. સ. ૧૨૩૫ માં મરણ પામ્યો. એની પછી એનો દીકરો રૂકનુદીન ગાદીએ બેઠો.

### રૂકનુદીન ૧૨૩૫—૧૨૩૬.

એણે માત્ર સાત મહિના રાજ કર્યું એટલામાં એની બેન રજુઆ-બેગમે એને ગાદી ઉપરથી ઉઠાડી મૂક્યો.

### રજાઆબેગમ ૧૨૩૬—૧૨૩૯.

એ ઘણી ખુબસુરત ભણેલી અને ચાલાક સ્ત્રી હતી. જ્યારે અલ્તમશે ગ્યાલ્હેરના કિલ્લા ઉપર હુમલો કરીધો હતો ત્યારે પોતાનું રાજ એને સોંપી ગયો હતો. એણે કેટલાક દિવસ સૂધી પોતાનું રાજ બાહાદુરીથી ને નિશપક્ષપાતે ચલાવ્યું; પણ પાછળથી જમાલ નામના ગુલામ સાથે પ્યારમાં પડવાથી એના રાજમાં બખેડ થયા, અને એક અલતુન્યા નામના તુર્કિ સરદારે તેને કેદ કરી; પણ જ્યારે તેની સાથે પરણવાનો કોલ આપ્યો ત્યારે તે સરદારે તેને છોડી મૂકી. ઈ. સ. ૧૨૩૯ માં એના બાઈ બેરામે એને પાછી કેદ પકડી મારી નંખાવી.

### બેરામ ૧૨૩૯—૧૨૪૧.

એ નબળો અને ઘાતકી રાજા હતો. ઈ. સ. ૧૨૪૧ માં મોગલ લોકોએ લાહોર ઉપર હુમલો કર્યો, તેમાં એ કેદ પકડાયો અને માર્યો ગયો.

### મસુદ ૧૨૪૧—૧૨૪૬.

એ રકતુદીનનો છોકરો હતો, અને ઘણો ઘાતકી તથા વિષર્ધ હતો. એના વખતમાં મોગલ લોક બે વાર ચઢી આવ્યા પણ તેમને એણે હારી કાઢ્યા. ઈ. સ. ૧૨૪૬ માં નાશરૂદીન મહમદે તેને ગાદી ઉપરથી ઉઠાડી મુકી પોતે બેઠો.

### નાશરૂદીન મહમદ ૧૨૪૬—૧૨૬૫.

આ સુલતાન સદ્ગુણી હતો. એ વિદ્યાને ઉત્તેજન આપતો, પોતાના રૈયતનો બચાવ કરતો. ને ગરીબનો મિત્ર હતો. એ પોતાનો સઘળો વખત અબ્યાસ કરવામાં ગુજારતો. ગ્યાસુદીન બલખન

એનો મુખ્ય પ્રધાન હતો. એના રાજનો સઘળો વહીવટ એજ ચલાવતો હતો. નાશરદ્દીન પોતાના વજીરની છોકરી સાથે પરણ્યો હતો. એ એક મોટા રાજનો ધણી હતો તે છતાં પોતાનો સઘળો ખર્ચ ચોપડી લખી ચલાવતો, અને કોઈ ચાકર નહીં રાખતાં પોતાના ઘરનો સઘળો વહીવટ પોતાની સ્ત્રી પાસે કરાવતો એવો સાદો હતો.

### આસુદ્દીન બલખન ૧૨૬૫—૧૨૮૭.

નાશરદ્દીન મહમદના વખતમાં એણે ધણી સારી રીતે રાજ્ય ચલાવ્યું હતું તેથી નાશરદ્દીનના મરણ પછી ઉમરાવોએ એને ગાદી આપી. એ અલ્તમસનો ગુલામ ને જમાઈ હતો. રજુઆબેગમને ગાદી ઉપરથી ઉઠાડી મુકવામાં બેરામ સાથે એણે મુખ્ય ભાગ લીધો હતો. જંઘીશખાના હુમલાથી જે રાજ્ય રાજ્ય ત્યાગ કરી નાશી ગયા હતા, તેઓ દિલ્લીમાં આવી એને આશરે રહ્યા હતા. એનો વડો છોકરો વિદ્યાને આશરે આપતો. એની દરબારમાં અમીર ખુશરૂ વિગેરે બીજા મોટા કવિઓ અને વિદ્વાનો હતા. મેવાડના રજપૂતો એની સામે થયા, માટે એણે તેઓમાંના એક લાખ માણસોને મારી નાંખ્યા. બંગાળના હાકેમ તોગ્લે બળવો કરીધો હતો, તે એણે સમાવ્યો. એનો પાટવી કુંવર મહમદ પંજાબમાં મોગલ લોકોની સામે લડતાં માર્યો ગયો. સુલતાન પોતે ૮૦ વર્ષની ઉંમરે ઇ. સ. ૧૨૮૭ માં મરણ પામ્યો. એણે પોતાના પાટવી કુંવર મહમદના છોકરા કૈખુશરને પોતાની ગાદી સોંપી હતી.

### કૈકુબાદ ૧૨૮૭—૧૨૯૦.

આસુદ્દીને કૈખુશરને રાજ આપવાને કહ્યું હતું તે છતાં ઉમરાવોએ આસુદ્દીનના બીજા છોકરા બધરાખાન જે બંગાળનો સૂબો હતો

તેના છોકરા કૈકુઆદને ગાદીએ બેસાડ્યો. એ ધણો આળસુ અને વિ-  
ષધ હતો. એણે પોતાના પિતરાઇ ભાઈને મારી નંખાવ્યો. એણે  
પોતાનું રાજ પોતાના વજીર નીજમુદ્દીનને સોંપ્યું હતું. તે લોકો ઉ-  
પર ધણો જુલમ ગુજારતો અને જેઓ એની સામે થતા તેઓને  
મારી નાંખતો. કૈકુઆદ ગુલામી વંશનો છેલ્લો આદશાહ હતો. એના  
વખતમાં એટલે ઈ. સ. ૧૨૯૦ માં જલાલુદ્દીન ખિલજી જેને પા-  
છળથી પોતાનો વજીર કીધો હતો, તે આ સુલતાનને તથા તેના  
છોકરાને મારી નાખી ગાદીએ બેઠો.

### ખિલજી વંશ ૧૨૯૦—૧૩૨૦.

જલાલુદ્દીન ખિલજી ૧૨૯૦—૧૨૯૫.

એ ખિલજી વંશનો પેહેલો આદશાહ હતો. એને શીરોજશાહ પણ  
કહેતા. અલાઉદ્દીન નામે એક શૂરો પણ દુષ્ટ સરદાર એનો ભત્રિજો  
હતો. એ સરદારે ખુદેલખંડ તથા માલવામાં ગડખંડ મટાડી ત્યાં બંદો-  
બસ્ત કર્યો, તેથી સુલતાને એને અયોધ્યાનો સુબો બનાવ્યો. જલાલુ-  
દ્દીનના વખતમાં મોગલો દિલ્હીના ઝાંપા સૂધી ચઢી આવ્યા પણ  
તેમને હાંકી કાઢ્યા હતા. અલાઉદ્દીન ૮,૦૦૦ વિણી કાઢેલા સ્વારો  
લઈ નર્મદા નદી એલંગી દેવગિરી ગયો અને તેના રાજા રામદેવને  
તાબે કીધો. તેની કનેથી ઈલિચપુર શહેર તથા પુષ્કળ દ્રવ્ય લઈ એ  
દિલ્હી પાછો ફર્યો. સુલતાન થોડા સ્વારો સહીત સામો ભેટવા ગયો  
એટલે તે દુષ્ટ ભત્રિજાએ દગાથી તેને મારી નાંખ્યો. આ ખજર સાં-  
ભળતાં તેની બેગમે પોતાના આળ કુંવર ઇબ્રાહીમની દુવાઈ ફેરવી.  
અલાઉદ્દીન આદશાહનો ખિતાબ ધારણ કરી તેની સામો થયો ને તેને  
તથા બેગમને દગાથી પકડી મંગાવી નિર્દયપણે મારી નંખાવ્યાં.

### અલાઉદ્દીન ૧૨૯૫—૧૩૧૫.

એ સ્વભાવે નંગલી ને ધાતકી હતો. એને ખુની પણ કહેતા. એના વખતમાં મોગલોએ સાતત્રાર દૂમલા કર્યા. લડાઈઓમાં જે મોગલો પકડાતા તેને એ મારી નાંખાવતો. ૬૦ સં ૧૨૯૭ માં એણે ગૂજરાત પર ચઢાઈ કરીને તેની રાજધાની અણહિલવાડનો નાશ કરીધો. ત્યાંનો રાજા કરણ નાશી ગયો અને તેની રાણી કમળાદેવી જે હિંદુસ્તાનમાં સર્વથી ધણી ખુબસુરત ગણાતી તેની જોડે એણે પાછળથી લગ્ન કરીધું. આ રાણીની છોકરી દિવાળીદેવી દક્ષિણમાં અલીપુખાની સ્વારીમાં પકડાઈ, તેને અલાઉદ્દીને પોતાના વડા છોકરા ખિજરખાં સાથે પરણાવી. ખંખાતમાંથી અલાઉદ્દીને કેટલાક ગુલામો પકડ્યા હતા તેમાં એક ધણો રૂપાળો ને ખુદ્દિવાન આદમી નામે કાપુર હતો, તેને અલાઉદ્દીને પોતાનો વજર કરીધો. સુલતાનના ભત્રિજા સુલેમાન, બાદશાહને મારી ગાદીપતિ થવાની કોશિશમાં નિષ્ફળ થયો ને આખરે પોતેજ અલાઉદ્દીનના હાથથી માર્યો ગયો. એણે ઇ. સ. ૧૩૦૩ માં ચિતોડ હાથ કર્યું અને તેના રાજાને કેદ કરીધો. ઇ. સ. ૧૩૧૫ માં એના વજરે એને ઝેર દઈ મારી નાંખ્યો.

### ઉમર ૧૩૧૫—૧૩૧૬.

કાપુરે અલાઉદ્દીનના નાની વયના ચોથા છોકરા ઉમરને ગાદી સોંપી ને તેને નામે પોતે રાજ ચલાવવા માંડ્યું. પણ થોડા વખતમાં અલાઉદ્દીનના ત્રીજા છોકરા મુખારકે કાપુરને હરાવી રાજ્યનો કબજો લીધો.

### મુખારક ઇ. સ. ૧૩૧૬—૧૩૨૦.

એણે પોતાના નાના ભાઈ ઉમરની આંખો ફેડી નાંખાવી, અને

જેની મદદથી પોતાને ગાદી મળી હતી તેઓને મારી નાંખાવ્યા. ખુશ-  
રખાં નામના એક હિંદુને એણે પોતાનો વજર કીધો હતો. મુખ્યા-  
રકે દક્ષિણ ઉપર સ્વારી કરી અને રામદેવના જમણ હરપાળને પ-  
કડી તેની જીવતાં ચામડી ઉતારી નખાવી. એ વિષય હતો, અને  
મોજ શોખમાં મચ્યો રહેતો તેથી એના રાજમાં ઘણા બળવા થયા.  
એનો વજર ખુશરખાં કેટલાએક હથીઆરબંધ માણસો લેઈ તેના  
સુવાના ઓરડામાં દાખલ થયો; અને તેને મારી નાંખી પોતે ગાદીએ  
બેઠો ઈ. સ. ૧૩૨૦. પણ તેજ વર્ષમાં ગાજીખાં તઘલખ નામના  
પંખળના હાકેમે ખુશરખાંને મારી નાંખ્યો.

### તઘલખ વંશ ૧૩૨૦—૧૪૧૨.

ઘાજીખાં તઘલખ ૧૩૨૦—૨૫.

ખુશરખાં મરણ પછી ખિલજી વંશનો કોઈ પુરૂષ ગાદીએ આ-  
વવાને યોગ્ય નહોં હોવાથી ઉમરાવોએ ખુશીથી પંખળના હાકેમ ઘા-  
જીખાં તઘલખને સુલતાન ઠેરવ્યો. એ ગાદીપર આવ્યો ત્યારે એનું  
નામ ગ્યાસુદ્દીન પાડયું. એણે ખેડુતના હકમાં લાભકારી કાયદા કા-  
ઢ્યા. ઈ. સ. ૧૩૨૫ માં બંગાળા તરફથી પાછા ફરતાં એની ઉપર  
એક ડેરો ટુટી પડવાથી એ મરણ પામ્યો. એ ડેરો શાહજાદા  
મહમદે ઉભો કર્યો હતો; અને તે વખતે પોતે હાજર નહોં હતો તેથી  
એવો શક આવેછે કે એમાં એનું કંઈ કાવતરું હશે. ગ્યાસુદ્દીને દિ-  
લ્હી પાસે તઘલખાબાદ નામે એક કિલ્લો બધાવ્યો હતો.

### મહમદ તઘલખ ૧૩૨૫—૫૧.

એ ઘણોજ ઉદાર, ચતુર, ને ભણેલો હતો. એની પછવાડે-  
ની વર્તણૂક એક ઘેલા માણસ સાથે સરખાવી શકાય એવી હતી.

માળવાનો સૂખો એ પાદશાહનો ભત્રિજો થતો હતો, તેની એણે જીવતાં ચામડી ઉતારી નંખાવી. એના રાજમાં જંગેજંગ ખંડ થયાં, તે એ સમાવી શક્યો નહીં એણે ચીન દેશ ઉપર હુમલો કરવા સાથે એક લાખ માણસનું લશ્કર મોકલ્યું પણ હિમાલય પર્વત ઓળંગતાં સધળાનો નાશ થયો. એણે પોતાની રાજધાની દિલ્લીમાંથી ફેરવી દક્ષિણે દોલતાબાદમાં લઈ જવાનો ઠરાવ કર્યો, અને પોતાની રૈયતને સાં જઈ વસવાનું ફરમાવ્યું. જ્યારે જુલમ અને ભારે કરથી કંતાળી એની રૈયત જંગલમાં નાસી જતી ત્યારે પોતાના લશ્કર પાસે તેનો શિકાર કરાવતો. એક વખતે એનો દાંત પડી ગયો, તેને બાદશાહી દબ્બદમાંથી ડટાવી તે ઉપર એક કિંમતી ઘેર ચણાવી. સિંધમાં બળવાખોરોની પછવાડે જતાં ઇ. સ. ૧૩૫૧ માં ટૂંકા શેહેરમાં એ મરણ પામ્યો. એના મરણ વિશે એવું કહેવાયછે, કે ઇંજલાંડના પેહેલા હેનરી રાજાની માફક માછલી ઘણી ખાધી તેથી થયું.

### ફિરોજશાહ ૧૩૫૧—૮૮.

મહમદ તઘલખની પછી એનો ભત્રિજો ફિરોજશાહ ગાદીએ બેઠો. એ પરાપકારી અને દયાળુ હતો. સતલજ નદી ઉપર ફિરોજનાબાદ શહેર વસાવાથી એને ફિરોજગુદીન પણ કહેતા. એણે સલાહ સંપન્નથી રાજકારભાર રૂઢી રીતે ચલાવી પોતાની રૈયતને સુખી કરી. રૈયતના સુખને સાથે પુલો, મસીદો, મદ્રેશા, વગેરે કેટલાંએક જાહેર બાંધકામો બંધાવ્યાં; તથા ખેતીની આબાદી સાથે નેહરો બંધાવી. એણે પોતાના રાજમાંથી ધાતકી શિક્ષા કાઢી નાંખી. એ ઇ. સ. ૧૩૮૮ માં પોતાની ૯૦ વર્ષની ઉંમરે મરણ પામ્યો.

આસુદીન ખીજો ૧૩૮૮—૮૯:—એ ફિરોજનો પૌત્ર થતો હતો.



રાજકાજ પ્રધાનોને સોંપી પોતે મોજશોખમાં મગ્ન રહ્યો. એવામાં શહેરમાં બંડ ઉઠ્યું તેમાં તે મરણ પામ્યો.

અય્યપ્પકર ૧૩૮૯-૮૯:-ગ્યાસુદીનના મરણ પછી ફિરોજનો અય્યપ્પકર નામે ખીજે પૌત્ર સુલતાન થયો. એણે ઝાઝા દિવસ રાજ ભોગવ્યું નહીં. ફિરોજનો કુંવર નાશરુદીન એને મારી ગાદીએ બેઠો. ત્રણ વરસ રાજ કરી નાશરુદીન મરણ પામ્યો. એની પછી એના છોકરા હુમાયુએ, શિકંદર નામ ધારણ કરી માત્ર ૪૫ દિવસ રાજ કર્યું. તેની પછી ફિરોજનો પૌત્ર ખીજે મહમદ ૬૦ સં ૧૩૯૨ માં ગાદીએ આવ્યો. એ ઘણો નબળો બાદશાહ થઈ ગયો. એના વખતમાં ભારે બંડ થયાં ને બાકી રહેલા પ્રાંતોના સુબેદારો સ્વતંત્ર થયા. તૈમુર નામના એક તુર્કિએ ૬૦ સં ૧૩૯૮ માં દિલ્હીપર સ્વારી કરી. મહમદશાહ ગૂજરાત બહાર નાઠો ને તૈમુર દિલ્હીમાં પેઠો. એણે પાંચ દિવસ સૂધી શહેરમાં ભારે લૂટ અને કતલ ચલાવી. દિલ્હી શહેર ઉબડ કરી અને અગણિત બંધવાઓ લઈ પાછો ફર્યો. એના મુખ્ય શહેરો ખુખારા તથા સમરકંદ હતાં. તૈમુર ૬૦ સં ૧૪૧૩ માં સમરકંદમાં મરણ પામ્યો.

તૈમુરના ગયા કેડે મહમદ ગૂજરાતથી પાછો ફર્યો ને ૬૦ સં ૧૪૧૨ સૂધી નામની બદશાહી ભોગવી. એના મરણ પછી રાજ્યનો અધિકાર દૌલતખાં લે દીને હાથ આવ્યો. એના હાથમાંથી ખીજરખાં નામે સૈયદ રાજ્ય છીનવી લીધું ૬. સ. ૧૪૧૪.

### સૈયદ વંશ ૧૪૧૪—૫૦.

સૈયદ ખીજરખાં ૧૪૧૪-૨૧:-તૈમુરે એને સુલતાનનો સુબેદાર ઠરાવ્યો હતો. એણે દિલ્હી જીતી લઈ સુલતાન પદ ધારણ કર્યું વિના સાત વરસ રાજ્ય કર્યું. એની પછી એનો છોકરો મુખારક ગાદીએ આવ્યો.

સૈયદ મુઆરક ૧૪૨૧-૩૩:-મોગલો એના રાજ્યમાં ચઢી આવતા હતા તેઓને એને રોહીલખંડ તાબે કરવાને એણે લડાઈઓ કાઢી. એના વજીરે એને મારી નંખાવી એના ભત્રિજા મહમદને ગાદી સોંપી.

સૈયદ મહમદ ૧૪૩૩-૪૩:-થોડો વખત સૂધી એણે હોશિયારીથી રાજ કર્યું, પણ પાછળથી મોજ શોખમાં પડ્યો. જવાનપુર તથા માળવાના સૂલતાનોએ એના પ્રાંતો જીતી લીધા. અમીરોએ એની સામે થઈ એના છોકરા આલમશાહને ગાદી સોંપી.

સૈયદ આલમ ૧૪૪૩-૫૦:-એના વખતમાં બહલોલ લોદી એ દિલ્હિનો કબજો લીધો ને આલમે રાજીનામું આપી ગાદી છોડી દીધી.

### લોદી વંશ ૧૪૫૦-૧૫૨૬.

બહીલોલખાં લોદી. ૧૪૫૦-૮૮.

એના વખતથી દિલ્હિનું રાજ્ય સુધારવા લાગ્યું. એણે જોનપુરના સુલતાન સામે ૨૫ વરસ લડાઈ કરી ને આખરે તે પ્રાંત પોતાને તાબે કર્યો. પંજાબથી બંગાળા સુધીનો મુલક એને તાબે હતો.

### સિકંદર લોદી ૧૪૮૮-૧૫૧૭.

બહલોલખાં લોદીનાં મરણ પછી એનો છોકરો સિકંદર લોદી ગાદીએ બેઠો. એણે બાહાર પ્રાંત પોતાના રાજ સાથે જોડી નાંખ્યો. એના રાજમાં ઘણાં બંડ થયાં તે એણે સમાજ્યાં. એની રાજધાની આગ્રામાં હતી. એની પછી એનો છોકરો ઈબ્રાહિમ ગાદીએ બેઠો.

## ઇષ્ટાહિમ લોદી ૧૫૧૭—૨૬.

એ ઘણો નિર્દય અને અભિમાની હોવાથી તેના કારભારી-  
ઓને અળખામણો થઈ પડ્યો. આ કારણથી પંજાબના હાકેમ-  
દોલતખાં લોદીએ બાબરને મદદે બોલાવ્યો. ઈ. સ. ૧૫૨૬ માં  
બાબર અને ઇષ્ટાહિમને પાણીપતના મેદાનમાં લડાઈ થઈ, તેમાં  
ઈષ્ટાહિમ માર્યો ગયો, અને લોદી વંશનો અંત આવ્યો.

## મોગલ વંશ ૧૫૨૬—૧૮૫૮.

બાબર. ૧૫૨૬—૧૫૩૦.

એ તૈમુરના વંશનો છઠ્ઠો 'પુરુષ હતો, ને ઇ. સ. ૧૪૮૨ માં  
જન્મ્યો હતો. કાબુલની ઉત્તરે ફરઘાન નામના પ્રાંતમાં એનું રાજ  
હતું. એણે ઈ. સ. ૧૪૯૭ માં સમરકંદ હાથ કર્યું, પણ ઉસ્બેક  
જાતના તુર્કી લોકોએ એની સામે બલવો કર્યો અને તે પાછું લઈ  
લીધું. આ વખતે લોદી વંશનો અભિમાની ને નિર્દય ઇષ્ટાહિમ  
લોદી દિલ્લીમાં રાજ કરતો હતો. એના જીલમથી કંટાળીને પંજા-  
બના સૂબા દોલતખાંએ બાબરને મદદે બોલાવ્યો ઈ. સ. ૧૫૧૯.  
બાબરે ચોથી સ્વારીમાં એટલે ઈ. સ. ૧૫૨૬ માં ઇષ્ટાહિમને  
પાણીપતના મેદાનમાં હરાવ્યો, ને પોતે ગાદી બેઠો. ઈ. સ.  
૧૫૨૭ માં અજમેર તથા મેવાડના રાજા સંગે એની સામે લડાઈ  
કરી, તેમાં એ સંગ રાજાને હસનખાં તથા લોદી વંશના બીજા કેટ-  
લાક સરદારોએ મદદ આપી હતી. પણ બાબરના લશ્કરે સિકરી  
આગળ તેના લશ્કરનો ઘાણુ વાળ્યો ને હસનખાં માર્યો ગયો.  
પેહેલાં બાબરે અયોધ્યા તથા બહાર પ્રાંત જીતી લીધાં. સાર પછી  
એ ચંદેરીના કીલા તરફ ધસ્યો. ત્યાંના હાકેમ મેદનીરાયના હાથ તળે

રજપૂતોએ ધણું શૂરાતન બતાવ્યું, પણ આખરે જ્યારે તેમનું કાંઈજ ચાલ્યું નહીં, ત્યારે તેઓએ પેહેલાં પોતાનાં બર્ધરાં છોકરાંને મારી નાખ્યાં અને પછી પોતામાંનાં બધાં માર્યો ગયાં ત્યાંસુધી ધણી બહાદુરીથી લડ્યા. આ લડાઈમાં તેઓનો સરદાર મેદનીરાય પણ માર્યો ગયો હતો ઇ. સ. ૧૫૨૮.

બાબર ઇ. સ. ૧૫૩૦ ના ડીસેમ્બર મહિનાની ૨૬ મી તારીખે મરણ પામ્યો. એ કુલનો ધણો શેખી હતો, તેથી કાબુલમાં કુલના માંડવા નીચે નદી કાંઠે એને દાટ્યો હતો. એ દારનો પણ ધણો શેખી હતો. એ ધણો માયાળુ, ઉદાર, ને ચંચળ હતો. એણે પોતાની રૈયતના સુખને અર્થે તળાવો તથા પાણીની નેહરો તથા મુસાફરોની સગવડને માટે ઠામ ઠામ ધર્મશાળાઓ બંધાવી હતી; ને આગ્રા, દિલ્હી, લાહોર ને પેશાવર તરફ ટપાલ ચાલુ કરી હતી. એણે પોતાનું ચરિત્ર ધણી સાદી રીતે તથા અતિશય ભોળાપણથી લખ્યું છે. એની પછી એનો છોકરો હુમાયું ગાદીએ બેઠો.

**હુમાયું ૧૫૩૦—૧૫૪૦ ને ૧૫૫૫—૧૫૫૬.**

એ બાબરનો છોકરો હતો ને ઇ. સ. ૧૫૦૭ માં જન્મ્યો હતો. એણે ઇ. સ. ૧૫૩૫ માં ગૂજરાતના રાજ બહાદુરશાહ સામે પેહેલી સ્વારી કરી ને તેને હરાવ્યો. બહાદુરશાહનો એક મજબુત ડુંગરી કિલ્લો ચાંપાનેર નામનો હતો ને તેમાં પુષ્કળ ખજાનો હતો તેથી તે ખજાનો હાથ કરવા હુમાયુંએ અને તેના સિપાઈઓએ દિલ કર્યું. આ ઉપરથી તે કિલ્લાની દિવાલ ઉપર હુમાયું પોતાના ૩૦૦ સ્વારો સાથે ચઢ્યો. આ કિલ્લો હાથ કરી અને પોતાના ભાઈ મીરજા અશ્કરીને ત્યાંનો સૂબો ઠરાવી હુમાયું દિલ્હી તરફ ગયો; પણ એ દિલ્હી પોહ્યાંજ્યો નહીં એટલામાં તે કિલ્લો પાછો દુબ્બનોએ લઈ લીધો. હુમાયું ગૂજરાતમાં હતો તે વખતે સુનારના સૂબા શીરખાંની

સરદારી નીચે અફગાન લોકે એક મોટું બંડ ઉઠાવ્યું; તેમાં વળી હુમાયુના ભાઈ હિંદાલ ને કામરાન પણ એની સામે થવા તૈયારી કરતા હતા. તોપણ અફગાનો સામેની લડાઈમાં હુમાયુ જીત્યો ને શીરખાને સલાહ કરવી પડી. શીરખાં સાથે સલાહ થયા પછી બ્યારે હુમાયુનું લશ્કર એશારામમાં પડેલું જોયું સારે અફગાનો ચો-તરફથી તેમની ઉપર પાછા ટૂટી પડ્યા. ઇ. સ. ૧૫૪૦ માં ક-નોજ આગળ હુમાયુની હાર થઈ ને સિંધુ નદીના પશ્ચિમ કાંઠાપર તેને આશરો લેવાની ફરજ પડી. જે રસ્તે થઈને હુમાયુને જવું પડ્યું તે રસ્તો ઉજડ હતો, તેથી તથા પાણી અને ખોરાકની તંગાશને લીધે એને ઘણાં દુઃખ ખમવાં પડ્યાં. આવા સંકટની વખતે ઇ. સ. ૧૫૪૩ માં અમરકોટ આગળ એની રાણીને છોકરો અવતર્યો. એ દીકરો તે અકબર જેણે આગળ જતાં મોટું નામ કાઢ્યું. આ વખતે પણ દુખમનોનું લશ્કર પાછળ આવી પોહોંચ્યું તેથી પોતાની રાણી અને કુંવરને છોડી હુમાયુને એકલું નાસવું પડ્યું. એ ઇ. સ. ૧૫૪૪ માં ધરાન જઈ પોહોંચ્યો. ત્યાંના બાદશાહ તમરપે હુમાયુનો પોતાનો શુની પંથ છોડી શિહા પંથ પાળવો કયુલ કરાવીને આશરો આપ્યો. તેણે પોતાના શાહબંદા મોરાદ મીરજને ૧૪,૦૦૦ માણસનું લશ્કર આપી તેનું જોએલું રાજ પાછું મેળવવા હુમાયુની મદદે મોકલ્યો. આ-ટલી મદદ લઈને ઇ. સ. ૧૫૪૭ ની અંદર હુમાયુએ પોતાના ભા-ઈઓના હાથમાંથી કાયુલ, કંદહાર ને ધીજની લઈ લીધાં. સાર પછી કામરાને હુમાયુ ઉપર વારંવાર હુમલા કીધા પણ કંઈ વળ્યું નહીં તેથી અંતે ગળ્લર લોકોના સુલતાનના મુલક તરફ તે નાઠો. એ સુલતાને એને હુમાયુને હવાલે કીધો, જેણે ચીરડાઈને તેની આંખો ફેાડી નંખાવી ઇ. સ. ૧૫૫૩. આ વખતે દિલ્લીમાં શી-રશાહના વંશનો સિકંદરશુર નામે બાદશાહ રાજ કરતો હતો તેની

સામે હુમાયું થયો ને તેને હરાવી પોતે ગાદીએ બેઠો ૬૦ સં ૧૫૫૫. એ પછી હુમાયું ઝાઝા દિવસ જીવ્યો નહી. પોતાના રંગ મેહેલની સીડી ઉપરથી ઉતરતો હતો એવામાં એનો પગ લપસ્યો ને ત્રણ દિવસ મંદવાડ ભોગવી ૬૦ સં ૧૫૫૬ માં મરણ પામ્યો.

### અફઘાન વંશ ૧૫૪૦—૧૫૫૫.

શીરશાહ ૧૫૪૦—૧૫૪૫.

હુમાયુંને કનોજ આગળ હરાવ્યા પછી ૬૦ સં ૧૫૪૦ માં એ દિલ્લીની ગાદીપર બેઠો. એને “શીરખાં શુર” એટલે સિંહનો ઘણી કહેતા, કારણ કે એક વખતે એણે એક સિંહને એક ડટકાથી મારી નાંખ્યો હતો. એણે મારવાડના રાજા માલદેવ સામે હુમલો કર્યો ને તેનો રેઝીન નામનો કિલ્લો દગાથી હાથ કરી તેમાંના તમામ હિંદુઓને નિર્દયપણે મારી નાંખાવ્યા. એણે ૬૦ સં ૧૫૪૫ માં મેવાડના રાજા સામે હુમલો કર્યો ને કલિંજરના કિલ્લાને ઘેરો ઘાલ્યો, તેમાં દારૂનું પીપ ફાટવાથી એ દાઝ્યો ને તેજ દિવસે મરણ પામ્યો. એણે પોતાની રૈયતને સાહે તથા મુસાફરોને સાહે આગ્રાથી માંદું સૂધી અને અંબાળાથી તે સિંધુ નદી સૂધી રસ્તા બંધાવ્યા; અને તેમાં ઠામ ઠામ કુવા તથા ધર્મશાળાઓ વગેરે બંધાવ્યાં હતાં. મેહેલ સુત્ર લેવાની રીતમાં પણ એણે કેટલોક સુધારો કર્યો હતો. એની પછી એનો છોકરો સલીમશાહ ગાદીએ બેઠો.

સલીમશાહ એ શીરશાહનો છોકરો હતો. એણે ૬. સં ૧૫૪૫ થી ૧૫૫૩ સૂધી રાજ કર્યું. એણે દિલ્લીમાં એક મેહેલ બંધાવ્યો હતો તેને “સલીમગઢ” કહેલું. એની પછી એનો છોકરો શિરોજ ગાદીએ બેઠો.

શિરોજ. એ સલીમનો છોકરો હતો. એણે માત્ર થોડાજ

મહિના રાજ કર્યું. એને એના કાકા મહમદ અદિલશાહે મારી નાંખ્યો ને પોતે ગાદીએ બેઠો.

મહમદ અદિલશાહે ૧૫૫૩ થી ૧૫૫૫ સુધી રાજ કર્યું. પોતાના બત્રિજ શિરોઝને મારી નાંખી પોતે ગાદીએ બેઠો. એ ઘણો ધાતકી હતો. એણે નીચા કુળના માણસોને રાજમાં મોટી મોટી પદ્વી આપી પોતાનો સઘળો ખજાનો ખાલી કર્યો. સાર પછી એણે પોતાના અમીર ઉમરાવની જગીરો જપત કરી તેથી ઠામ ઠામ બખેડા થયા; અને દિલ્હી, આગ્રા, પંજાબ વગેરે શહેર એના હાથમાંથી જતાં રહ્યાં. હેમુ નામનો એક શખ્સ જે અસલ દુકાનદાર હતો તેને એણે પોતાનો વજીર કર્યો હતો. એના રાજના પાંચ ભાગ થયા હતા, તેમાંનો એક સિકંદર શુરના હાથમાં હતો. હુમાયુએ પોતાની આગલી પાદશાહી એ સિકંદરશુરના હાથમાંથી પાછી મેળવી હતી.

### અકબર ૧૫૫૬—૧૬૦૫.

એ હુમાયુનો છોકરો હતો, ને ઇ. સ. ૧૫૫૬ માં ગાદીએ બેઠો. સિંધમાં અમરકોટ આગળ એનો જન્મ થયો હતો ઇ. સ. ૧૫૪૩. ગાદીએ બેઠો ત્યારે માત્ર ૧૩ વરસની ઉમ્મરનો હતો, તેથી એનું રાજ એનો વજીર બેરામ ચલાવતો હતો. બેરામે સિકંદરશુર તથા મહમદ અદિલીના વજીર હેમુ જેડે પાણીપતના મેદાનમાં લડાઈ કીધી. આ લડાઈમાં હેમુ માર્યો ગયો ને સિકંદરશુર તેને શરણે થયો, ઇ. સ. ૧૫૫૬. આગળ ચાલતાં બેરામે પોતાની સત્તા આડે માર્ગે વાપરવા માંડી. આથી અકબરની તેના ઉપર ઇતરાજ થઈ, ને ઇ. સ. ૧૫૬૦ માં અકબરે રાજની લગામ પોતાના હાથમાં લઈ વજીરના હોદ્દાપરથી તેને ધરતરફ કીધો. આ ઉપરથી બેરામ અકબરની સામે થયો, પણ અકબરની ફ્રેજ તેની ફ્રેજને મારી કાઢી. ત્યારપછી અકબર પા-

સેથી બેસુમાર ખનનો લઈ બેરામ મકે જવા નિકળ્યો, પણ મા-  
ર્ગમાં કોઈ પકાણુ સરદારે તેને મારી નાંખ્યો. આ પછી ખાંન-  
જહાંન, રાજબાહાદુર, આદમખાં, અબ્દુલખાં અને અસોફખાં  
વગેરે અકબરના સૂબા હતા તે અકબરની સામે થયા. ઇ. સ.  
૧૫૬૭ સૂધીમાં અકબરે તેમને હરાવી વશ કર્યા. આ કામનો  
છેડો આવ્યો નહીં એટલામાં જેપુરનો રાજા, બેઘપુરનો રાજા  
અને બાબરની સામે થનાર સંગનો છોકરો ઉદયસીંગ અકબરની  
સામે થયો. પાંચ વરસ સૂધી લડ્યા પછી ઇ. સ. ૧૫૭૨ માં  
અકબરે તેમને તાબે કર્યા. સારપછી એણે કાશ્મીર, સિંધ અને  
કંદહાર વગેરે હાથ કીધાં. આ વખતે નર્મદા નદીની ઉત્તરનો  
સઘળો ભાગ અકબરને તાબે હતો. ઇ. સ. ૧૫૯૫ માં એણે  
પોતાના છોકરા મુરાદ તથા વજીર બેરામના છોકરા મીરજાખાંને  
લશ્કર આપી અહમદનગર જીતી લેવાને મોકલ્યા. આ વખતે  
ચાંદબીબી નામની એક ધણી બહાદુર અને ધણી લડાયક સ્ત્રી  
સાં રાજ કરતી હતી. અકબરની ફ્રાજનું આવવું સાંભળ્યું સારે  
એ બહાદુર સ્ત્રીએ લોહાનો ખખટર પેહેરી તથા મોહ ઉપર ખુ-  
રખો નાંખી હાથમાં સમશેર લઈ રણભૂમિપર જઈ પડી, ને દુ-  
ખનનાં લશ્કરને મારી કાઢ્યું. એવું કહેછે કે એ બાઈની દાર-  
ગોળી ખપી ગઈ, સારે સોના રૂપાના નાણાં તથા પોતાની પાસે  
ઝવેર હતું તે પણ દારૂ ગોળીને ઠેકાણે વાપર્યું. અંતે અંતે પક્ષ-  
વાળાને સલાહ થઈ પણ તે લાંબો વખત સૂધી ચાલી નહીં. ઇ.  
સ. ૧૫૯૯ માં ચાંદબીબીને તેના સિપાઈઓએ દગાથી મારી  
નાંખી સારે અકબરે તે શહેર ઉપર હુમલો કીધો, ને તાબે  
કરી ચાંદબીબીના છોકરા બહાદુર નીજમશાહને ગ્વાલ્હેરના  
કિલ્લામાં કેદ કર્યો. અકબરે હિંદુઓ અને મુસલમાનો વચ્ચે ફેર



નહીં રાખીને તેમને રાજમાં મોટી મોટી પદ્વી આપી. તોડર-મલ નામના હિંદુને મેસુલ ખાતાનો ઉપરી કીધો હતો. અકબરે સતી થવાની ચાલ બંધ પાડી, હિંદુઓમાં બાળલગ્ન કરવાની મના કીધી, વિધવાઓને પુનર્વિવાહ કરવાની છુટ આપી, તથા કેટલાક ગેરવાજખી કરે અને અઘટીત શિક્ષા કાઢી નાંખી. એણે જજીઆ વેરો રદ કર્યો ને ધર્મસંબંધી જુલમ બંધ પાડ્યા. અકબર કદમા ઊંચો, ખુબસુરત, અને મીલનસાર હતો. એ બાબરની માફક મુસાફરીનો શોખીલો હતો. એણે બાળપણમાં દારનો શોખ લાગ્યો હતો, પણ મોટપણે મિતાહારી થયો હતો. એણે જુદા જુદા ધર્મનો અભ્યાસ કર્યો હતો. એ ઇ. સ. ૧૬૦૫ માં મરણ પામ્યો. એને 'આગ્રા શહેરમાં દાટ્યો હતો અને તે ઉપર એક સુંદર ઘોર ચણાવી હતી. એના મુખ્ય મિત્રો અબુલશાજલ અને શીઈજી નામના બે ભાઈઓ હતા. અબુલે “આઈને અબકરી” નામનો એક ગ્રંથ રચ્યો હતો, જેમાં અકબરનું જન્મચરિત્ર તથા રાજનીતિ અને જાહેર તથા ખાનગી કામોનો હેવાલ આપેલો છે. એની પછી એનો છોકરો સલીમ ગાદીએ બેઠો.

### સલીમ ૧૬૦૫—૧૬૨૭.

એ ઇ. સ. ૧૫૬૭ માં જન્મ્યો હતો. એણે ગાદીએ બેસતાંજ “જહાંગીર” એટલે દુનીઆનો જીતનાર એવું નામ ધારણ કર્યું. એનામાં એના બાપના જેવા સદ્ગુણ અને હોશીયારી નહીં તેથી થોડા વખતમાં એના રાજમાં બખ્ષેડ થયા, અને જે મુલકો એના બાપે લીધા હતા તે સવળા એના હાથમાંથી જતા રહ્યા. એ ઘણો વીષઈ અને બેદરકાર હતો. સલીમ ગાદીએ બેઠો ત્યારપછી એનો વડો છોકરો ખુશરૂ પંજાબ તરફ જઈ એક મોટું લશ્કર ભેગું કરી એની સામે થયો, પણ સલીમે તેને

હરાવી ગાદહેરના કિત્તામાં કેદ કર્યો, અને તેના ૭૦૦ સોળતીને એક પછી એક એની નજર આગળ સુળીએ ચઢાવ્યા. એના રાજમાં જાણુવા ભેગ ખીના નુરજાંહાની સાથે એ પ્યારમાં પડ્યો હતો તે છે. ગરીબી હાલતમાં આવી પડેલા કોઈ ધરાની ઉમરાવતી જીવાન રૂપાળી છોકરી જે તેની માની સાથે અકબરના જનાનખાનામાં જતી તે સુંદર સ્ત્રીથી મોહ પામી જાહાંગીરે તેને પરણુવા દીલ કર્યું; પણ તે હત્રકા કુળની હતી તેથી અકબરે તેને શીર અફઘાન નામના એક ઉમરાવ સાથે પરણાવી દીધી. અકબરના મરણ પછી સલીમે શીરઅફઘાનને મારી નંખાવ્યો, ને ઇ. સ. ૧૬૧૧ માં તેની જોડે લગ્ન કર્યું. સલીમે તેને “ નુર મહાલ ” એટલે “ મેહુરનું નુર ” તથા “ નુરજાહાં ” એટલે “ જહાનનું નુર ” એવું નામ આપ્યું. ઇ. સ. ૧૬૦૭ માં કપતાન હોકીન્સ નામનો ગૃહસ્થ સલીમની દરબારમાં આવ્યો. અહીંયા તે સલીમનો એટલો તો માનીતો થયો કે સલીમે તેને કેટલીએક જગા ને દર વર્ષે ૩,૦૦૦ પૌંડની મેહસુલ આપવા કહીને પોતાની પાસે રાખ્યો. પણ એ મેહુરખાની ઘણા દિવસ સૂધી ચાલી નહીં. મોઢી-ખખાન અને સલીમના વજીર હસનના સમજાવ્યાથી સલીમે તેને દરબાર છોડી જવાનો હુકમ કીધો. ઇ. સ. ૧૬૧૫ માં ઇંગ્લાંડના પેલેલા જેમ્સ રાજની તરફથી જે ખીજે ગૃહસ્થ સલીમની દરબારમાં આવ્યો હતો તે સર ટામસ રો હતો. સલીમની દરબારમાં ખીજ જે એલચીઓ આવ્યા હતા તેના કરતાં એને વધારે સનમાન મળ્યું, પણ હોકીન્સની માફક એને પણ દરબાર છોડી જવાનો હુકમ થયો હતો ઇ. સ. ૧૬૧૮. એ સિવાય વીજપુરના રાજાનો ફરીસ્તા નામનો એલચી તથા ફ્રેન્ચ મુસાફર બર્નિઅર સલીમની દરબારમાં આવ્યા હતા.

પ્રુશર, પાર્વાઝ અને શાહજાંહાં સિવાય તુરજાહાનનાં પે-  
ટથી થયેલા શેહેરીયાર નામે સલીમનો એક ચોથો છોકરો હતો.  
આ છોકરાને રાજ મળવાને સાઈ તુરજાંહાં પ્રયત્ન કરતી હતી.  
આથી શાહજાંહાંએ પોતાના આપની સત્તામાંથી નિકળી એકદમ  
બંડ ઉઠાવ્યું; પણ હર્યો, અને અંતે શાહજાંહાં પોતાના આપને તાબે  
થયો. મોખતખાં નામનો એક ઉમરાવ સલીમના ખીજા છોકરા  
પાર્વાઝની પક્ષ ખેંચતો હતો તેથી તુરજાંહાંએ તેના ઉપર સરકારી  
નાણા ખર્ચ જવાનું તોહમત મુકી તેને કામુલ બેલાવી મંગાવાને  
સલીમને સમજાવ્યો. ઝેલમનદી આગળ મોખતખાં પોતાના ૫,૦૦૦  
ચુંટી કાઢાડેલા રજપૂત સ્વારો સાથે સલીમ ઉપર દુટ્ટી પડ્યો અને  
તેને કેદ કર્યો. એનો છુટકો તુરજાંહાંથી થયો હતો. કાશ્મીરથી  
લાહોર જતાં ઇ. સ. ૧૬૨૭ માં રસ્તામાં સલીમ મરણ પામ્યો. એ  
દાડનો ધણો શાખીલો હતો, અને વારંવાર સોના રૂપાથી પોતાની  
તુલના કરી તે વેહેચી દેતો.

### શાહજાંહાં ૧૬૨૭—૧૬૫૮.

એ ઇ. સ. ૧૫૯૪ માં જન્મ્યો હતો. પોતાના આવનાં મર-  
ણની ખબર પડતાં શાહજાંહાંન દક્ષીણથી આગ્રે ગયો. શેહેરી-  
આર સામે થયો, પણ તેને હરાવી મારી નાંખ્યો. ઇ. સ. ૧૬૨૮  
માં દક્ષિણના સૂબા ખાનજાંહાંન લોદીએ આદશાહાની સત્તાનો ઇ-  
નકાર કર્યો ને વીજપુર તરફ ગોવળકોંદાના રાજાને પોતાની પક્ષ-  
માં લઈ શાહજાંહાંની સામે થયો. આદશાહ પોતે તેમની સામે  
થયો, ને ગોવળકોંદા અને વીજપુરને તાબેદાર ખંડીઆં રાજ કર્યા.  
પોર્તુગીજનાં થાણાં બંગાળામાં હતાં તે એણે લઈ લીધાં; અને તેમના-  
માંના ધણાંકને નિર્દયપણે મારી નાખ્યાં.

શાહજાંહાંને આર છોકરા હતા, દારા, શુબ, મુરાદ, ને ઓ-

રંગજેઘ ને જે છોકરીઓ હતી તેમાં એકનું નામ પાદશાહ બેગમ  
 અને ખીજનું નામ રોશનરાય હતું. દારા ઉતાવળીઓ અને તામસી  
 હતો; શુભ વીપર્થ હતો; મુરાદ મુરખ અને આપમતિઓ હતો; ને  
 ઔરંગજેઘ ધણો લોભી, બાહોંશ અને લુચ્ચો હતો. ઇ. સ. ૧૬૫૭  
 માં શાહજાનંદાં માંદો પડ્યો ને જીવવાની આશા નહીં રહી, તેથી  
 તેણે પોતાનું સધલું રાજ પોતાના પાટવી કુંવર દારાને સોંપ્યું. આથી  
 શુભએ ખંડ ઉઠાવ્યું પણ દારાના છોકરા સુલેમાને તેનો કાશી આ-  
 ગળ પરાજય કર્યો. ઔરંગજેઘે પેહેલાં ગોવળકોંદાના વજીર મીર  
 જમાલને તથા ખીજ સરદારોને હાથ કરી લીધા; અને મુરાદને એવું  
 ઉધું સમજાવ્યું કે મારે મારી જીંદગી ફકીરીપણામાં ગુન્નરવી છે,  
 અને તું ખીજ ભાઈઓમાં વધારે યોગ્ય છે માટે નાસ્તીક દારા તથા  
 તેના સેનાપતિ જસવંતસિંઘને જીતી તને ગાદી અપાવાની મારી  
 દાખ્લા છે. મુરાદ ભોળવાયો ને પોતાનું લશ્કર તેની સાથે જોડી  
 દીધું. દારાએ પોતાના સેનાપતિ જસવંતસિંઘને તેમની સામે મો-  
 કલ્યો, પણ ખજે ભાઈઓએ ઉજ્જણ આગળ તેનો પરાજય કર્યો.  
 સારપછી દારા પોતે તેમની સામે થયો, પણ આગ્રા આગળ હાર્યો.  
 તે કંઈ કારણસર પોતાના હાથી ઉપરથી નીચે ઉતર્યો, તેથી તેના લ-  
 શ્કરે હાથી ખાલી જોઈ દારા લડાઈમાં મરાઈ ગયો એમ સમજી ના-  
 સવા માંડ્યું, અને ઔરંગજેઘ ને મુરાદ ફતેહ પામ્યા. આ લડાઈમાં  
 મુરાદ ધાવલ થયો હતો તેથી રાજનો સંઘળો કારભાર ઔરંગજેઘ  
 ચલાવવા લાગ્યો. સારપછી તે આગ્રે ગયો ને પોતાના બાપ શા-  
 હજાનંદાંને નજર કેદ કરી તેનું રાજ છીનવી લીધું ઇ. સ. ૧૬૫૮.  
 શાહજાનંદાં આગ્રામાં કેદ રહી ઇ. સ. ૧૬૬૮ માં મરણ પામ્યો.  
 ઔરંગજેઘે આલમગીર નામ ધારણ કરી દિલ્લીનો બાદશાહ છે એવું  
 જાહેર કીધું ઇ. સ. ૧૬૫૮. પેહેલાં તેણે દગાથી મુરાદને કેદ કીધો

ને પછી જૂઠું બાહનું કાઢાડી મારી નાંખાવ્યો. પાછળથી શુભ ઔરંગજેયની સામે થયો પણ કંજવા આગળ હાર્યો ઇ. સ. ૧૬૫૯. શાહજંહાંએ દિલ્લીમાં મોટી મોટી ઇમારતો તથા મસીદો બંધાવી હતી. તેણે પોતાને માટે હીરા મોતી તથા માણેકથી મઢેલું એક તખ્ત કરાવ્યું તેમાં સાડા છ કરોડ રૂપીઆ ખર્ચ્યા તથા પોતાની બેગમ મુમતાઝ મહેલની યાદગીરી સાથે પંચોતર લાખ રૂપીઆ ખર્ચી આમની અંદર એક સુંદર ઇમારત બંધાવી તેને તાજમેહેલ કહેણે.

**ઔરંગજેય ઇ. સ. ૧૬૫૮—૧૭૦૭.**

એ ઇ. સ. ૧૬૧૮ માં જન્મ્યો હતો. પોતાના બાઈઓને મારી નાંખી તથા પોતાના બાપને કેદ કરી ઇ. સ. ૧૬૫૮ માં ગાદીએ આવ્યો. ગાદી ઉપર બેઠા પછી એણે “આલમગીર” એટલે દુનિયાનો જીતનાર એવો ખિતાબ લીધો. તેની ગાદીનો દાવો કરનારા સઘળા મરણ પામ્યા હતા, તોપણ એ ઝાઝીવાર નીરાંતથી બેસી શક્યો નહી. દક્ષિણમાં સિંહાદ્રી પર્વતની હારમાં કોકણ કરીને પ્રાંત છે ત્યાં એક ધણો હુશિયાર, ચતુર અને શૂરો શિવાજી નામનો સરદાર હતો. ઇ. સ. ૧૬૨૭ માં રચુનરી નામના પાહાડ ઉપર એ જન્મ્યો હતો. ઔરંગજેય ગાદી ઉપર આવ્યો તે પહેલાં એણે લડાઈ કરી દક્ષિણમાં ધણી સત્તા મેળવી હતી.

ઇ. સ. ૧૬૬૫ માં ઔરંગજેયે પોતાના સરદાર શહીસ્તાખાને એક લશ્કર આપી શિવાજીને વશ કરવા મોકલ્યો. આ સરદારે તેના ધણાએક કિલ્લા જીતી લીધા ને સિંગર આગળ તેને હરાવ્યો. ઔરંગજેય જોકે જીવતાં સુધી મરાઠા સાથે લડ્યો હતો, તોપણ એ તેમને પુરેપુરા વશ કરી શક્યો નહીં.

એણે હિંદુઓના દેરાંનો નાશ કર્યો, તેમાંની મૂર્તિઓ ભાંગી નાખીને તે ઠેકાણે મસીદો બંધાવી.

અકબરે હિંદુઓને જજીઆવેરામાંથી છુટા કીધા હતા તે ઔરંગજે પાછો લેવા માંડ્યો. આથી રજપૂતોના દીકરા ઉશકેરાયાં. દુરઘાદાસ તથા મેવાડ ને જેપુરના રાજા રામશીંગની સરદારી હેઠલ શૂરા રજપૂતો તેની સામે થયા. ઔરંગજે પોતાના છોકરા મોઆજમ, એજમ, અને અકબરને તેમની સામે મોકલ્યા; પણ દુરઘાદાસે અકબરને તેના આપની ગાદીપર બેસાડવાને મદદ આપવા કરી પોતાની તરફ ખેંચી લીધો ને તેના આપની સામે હુમલો કરવા મોકલ્યો. એ લડાઈમાં અકબરની હાર થઈ તેથી તેણે કોકણમાં જઈ શિવાજીના છોકરા સંભાજીનો આશરો લેવો પડ્યો, જેણે તેને દગાથી મારી નાંખ્યો. ઔરંગજે વીજપુર, અહમદનગર, ગોવળકોંદા, કેજેવરામ, સતારા સરે કર્યાં. ઇ. સ. ૧૭૦૧ માં સર વિલિયમ નોરીસ નામનો અંગ્રેજી એલચી ઔરંગજેબની દરબારમાં આવ્યો. ઔરંગજેબને એવી ખીક રહેતી હતી કે જેની રીતે મેં મારા આપને દુઃખ દીધુંછે તેવી રીતે મારા છોકરાઓ મને દુઃખ દેશે, તેથી મરતાં સૂધી તેમને પોતાની પાસે આવવા દેતો નહીં. એનો જીવ જતાં પેહેલાં એણે જે જે પાપ કર્યાં હતાં તે સાંભરી આવ્યાં, તેથી હવે એના શા હાલ થશે તેની એને ચિંતા થઈ. મરાઠા સાથે લડતાં દિલ્હીના રાજાનો પાયો એણે નબજો કરી નાંખ્યો હતો; અને વળી એના પછી આવનારાઓમાં રામ નહી તેથી ઇરાનના આદશાહ નાદીરશાહે હુમલો કરી હજારો માણસને મારી નાંખી લોહીની નીકો વેહેવડાવીને એ રાજાનો નાશ કર્યો ઇ. સ. ૧૭૩૮. ઇ. સ. ૧૭૦૬ માં ઔરંગજેબ અહમદનગર ગયો, ત્યાં તે ૧૭૦૭ માં મરણ પામ્યો. એના મરણ પછી એના છોકરા વઝ્યે ગાદી માટે લડાઈ થઈ તેમાં એનો વડો છોકરો શાહઆલમ ગાદીએ બેઠો.

### શાહ આલમ ઇ. ૧૭૦૭—૧૭૧૨.

ઔરંગઝેબના મરણ પછી એનો વડો છોકરો શાહઆલમ ગાદીએ આવ્યો. એને બાહાદુરશાહ પણ કહેતા. એના વખતમાં રજપૂતોએ જાણીઆવેરો આપતો બંધ પાડ્યો. એને સઘળો વખત શીખ લોકો સામે લડવું પડ્યું હતું તેમાં બન્ને પક્ષવાળાને ભારે નુકશાન થયું હતું.

### નંહાંદારશાહ ઇ. સ. ૧૭૧૨—૧૭૧૩.

એની પછી નંહાંદારશાહ ગાદીએ બેઠો. એ ધણો વિષઈ હતો, તેથી એની રૈયતે એની સામે બલવો કરી બાહાદુરશાહના પૌત્ર ફરકશીરને ગાદીએ બેસાડ્યો.

### ફરકશીર ઇ. સ. ૧૭૧૩—૧૭૧૯.

એણે આગલા રાજા નંહાંદારશાહને ઇ. સ. ૧૭૧૩ માં આગ્રાની લડાઈમાં હરાવ્યો, ને સૈયદ હુસેનઅલી અને સૈયદ અબદુલ્લાની મદદથી પોતે ગાદીએ બેઠો. પણ પાછળથી તેઓની સામે થવાથી તેઓએ એને ઇ. સ. ૧૭૧૯ માં મારી નાખી બે બાળક રાજાઓને ગાદીએ બેસાડ્યા. તેઓ માત્ર થોડા મહીના ગાદીએ બેઠા એટલામાં મરણ પામ્યા.

### મહમદશાહ ઇ. સ. ૧૭૧૯—૧૭૪૮.

એના વખતમાં ધરાનના રાજા નાદીરશાહ દિલ્હી પર ચઢી આવી અને મુગલો ઉપર કનાળ આગળ ભારે યુદ્ધમેળવી મોગલ રાજ્યનો પાયો નબલો કરી મૂક્યો ઇ. સ. ૧૭૩૮. પોતાના રાજ્યનો વિસ્તાર બધારવા કરતાં લૂટ મેળવવાનો એનો હેતુ વધારે હતો. એટલામાટે જ્યારે મહમદશાહે એને બેસુમાર ખજાનો આપવા જણાવ્યો ત્યારે ખુશીથી કબુલ કરી પોતાના લશ્કરને લડાઈ કરતાં બંધ પાડ્યું. પણ આ વખતે એવી ખુબ ઉડી રહી કે નાદીરશાહ મરણ

પાખ્યો, જેથી મોગલો એના લશ્કર પર ટુટી પડ્યા અને ઘણાંકને મારી નાંખ્યાં. આ ખચર પડતાં નાદીરશાહનો યુરસો રહી શક્યો નહીં અને પોતાના લશ્કરને મોગલો ઉપર કતલ ચલાવવાને છુટ આપી. શાહાજહાં પોતાને માટે જે અમૂલ્ય તામ્ર કરાવ્યું હતું તેનો એણે નાશ કર્યો અને લુટી લીધું. એ દિલ્હીમાંથી એટલો ખજાનો લૂટી લાવ્યો હતો કે પોતાની ઈરાની રૈયત પાસેથી એક વર્ષ સૂધી કર લેતો અંધ કાઢ્યો હતો. આ બનાવ પછી મહમદશાહની સત્તા ફક્ત નામનીજ હતી, તથા એના ઘણાંક રાજ્યો એના હાથમાંથી જતાં રહ્યાં હતાં.

### પાણીપતની છેલ્લી લડાઇનું વર્ણન.

આ વખતે એટલે ઇ. સ. ૧૭૬૦ માં ત્રીજા પેશવા આલાહાબાદના વખતમાં મરાઠાઓની સત્તા ઘણી વધી ગઈ હતી. તેઓનું જોર નરમ પાડવા આફગાન જાતનો સરદાર અહમદશાહ આહાર પડ્યો. એ સરદારનું રાજ પેહેલાં કંદહારમાં થયું હતું. એણે પાછળથી પંજાબ અને મુલતાન હાથ કર્યાં હતાં. શિવદાસરાવ જેણે ઇ. સ. ૧૭૬૦ માં ઉદગીરની લડાઈમાં મોગલોને હરાવ્યા હતા, તેણે લાહોર હાથ કર્યું એવી ખચર પડતાં અહમદશાહ એક મોટા લશ્કર સાથે એની સામો થયો. શિવદાસરાવને આ લડાઈમાં રજપૂતો, પીઠારી અને ઘણાખરા સઘળા હિંદુરાજાઓથી મદદ મળી હતી, જ્યારે રોહીલા લોકો તથા અયોધ્યાના નવાબ અહમદશાહને જઈ મળ્યાં હતાં. બન્નેનું લશ્કર પાણીપતના મેદાનમાં જઈ મળ્યું. ત્યાં ઇ. સ. ૧૭૬૧ માં એક ભારે યુદ્ધ થઈ રહ્યું. પેહેલાં તો એવું જણાયું કે મરાઠાનો જય થશે, પણ પાછળથી આફગાનોએ ભારે શૂરાતન બતાવ્યું અને મોટા ઉમંગથી લડ્યા એટલે મરાઠાઓ શિવદાસરાવને છોડી ગયા ને આફગાનોનો જય થયો. એવું કહેછે કે આ લડાઈમાં બે લાખ મરાઠાઓ માર્યા ગયા હતા.



**હિંદુસ્તાનના ઇતિહાસમાં મહમદશાહના રાજ્ય  
મુધી સાલવાર અનેલી લડાઇઓ.**

વર્ષ.	લડાઈ.	કાણની વચ્ચે.	પરિણામ (જીતનારા)
ઈ.સ.પૂર્વે ૫૦૦૦	પાણીપત	પાંડવ—કૌરવ	પાંડવ
૩૨૭	જેલમ	શિકંદર—પૌરવ	શિકંદર
ઈ. સ. ૧૦૦૧	પેશાવરની પેહેલી	મહમદ ધિજની—જેપાળ	મહમદ
૧૦૦૮	” ખીજ	” અનંગપાળ	”
૧૦૨૪	સોમનાથ	” લીમ	”
૧૧૬૩	પાણીપત.	મહમદ શાહબુદ્દીન—પૃથુરાજ	પૃથુરાજ
૧૧૬૩	થાનેશ્વર	” ”	શાહબુદ્દીન
૧૫૨૬	પાણીપત	ખાબર—ઈબ્રાહીમ લોદી	ખાબર
૧૫૨૭	સિકરી	” રજપૂત ( સગની સરદારી	”
૧૫૪૦	કનોજ	શીરશાહ—હુમાયુ ( તળે )	શીરશાહ
૧૫૫૬	પાણીપત	ખેરામ—હેમુ, શીકંદર શૂર	ખેરામ
૧૬૨૬	જેલમ	નહાંગીર—મોહબતખાં	મોહબતખાં
૧૬૫૭	કાશી	દારા—સુન	દારા
”	આગ્રા	ઔરંગજેબ—દારા	ઔરંગજેબ
”	ઉજ્જૈન	મોરાદ, ઔરંગજેબ—જસવંતસિંહ	મોરાદ, ઔરંગજેબ
૧૬૫૯	કજવા	ઔરંગજેબ (આલમગીર)—સુન	આલમગીર
૧૬૬૫	સીંગર	મોગલ—શિવાજી	મોગલ
૧૭૧૩	આગા	નહાંગીરશાહ—ફરૂખશીયર	ફરૂખશીયર
૧૭૨૦	શાહાપુર	સૈયદ—અબદુલ્લા, નિનમ	સૈયદ
૧૭૩૮	કર્નાલ	નાદિરશાહ—મોગલો	નાદિરશાહ.
૧૭૪૮	સરહૌદ	મોગલો—અહમદશાહ અબદુલ્લી	મોગલો.
૧૭૬૦	ઉદગીર	મરાઠા—મોગલો	મરાઠા.
૧૭૬૧	પાણીપત	મરાઠા—અહમદશાહ અબદુલ્લી	અહમદશાહ.

૯૬૭ મહમદ ધિજનીનો જન્મ થયો.

૧૦૩૦ મહમદ ધિજની મરણ પામ્યો.

૧૧૯૩ પાણીપતની લડાઈ. મહમદ શાહબુદ્દીન પૃથુરાજથી હાર્યો.

૧૧૯૩ થાનેશ્વરની લડાઈ. પૃથુરાજ શાહબુદ્દીનથી માર્યો ગયો.

૧૨૧૭ તાતાર જતના સરદાર જંધીસખાંએ દિલ્હીપર સ્વારી કરી.

૧૩૯૮ મોગલ લોકનો સરદાર તૈમુર દિલ્હી ઉજડ કરી પાછો ફર્યો.

૧૪૮૨ બાબરનો જન્મ થયો.

૧૫૨૬ પાણીપતની લડાઈ. ઇબ્રાહીમ લોદી બાબરને હાથે માર્યો ગયો.

૧૫૨૭ સિકરીની લડાઈ. બાબરે સંગની સરદારી તળે રજપૂતોને

૧૫૨૮ બાબરે ચંદેરીના કિલ્લાપર ઘેરો ઘાલ્યો. [હરાવ્યા.

૧૫૩૦ બાબર મરણ પામ્યો. [હિનશાહ થયો.

૧૫૪૦ કનોજની લડાઈ. શીરશાહ હુમાયુને હરાવી દિલ્હીનો શે-

૧૫૪૩ અમરકોટ આગળ અકબરનો જન્મ થયો.

૧૫૫૬ હુમ'યું મરણ પામ્યો.

૧૫૫૬ પાણીપતની લડાઈ. હેમુ બેરામના હાથે માર્યો ગયો.

૧૫૬૦ અકબરે બેરામખાંના હાથમાંથી રાજસત્તા લીધી.

૧૬૦૫ અકબર મરણ પામ્યો.

૧૬૧૧ જાંહાંગીર નુરજાહાં સાથે પરણ્યો.

૧૬૨૬ મોબતખાં નામના સરદારે સલીમને કેદ કરી લીધો.

૧૬૨૭ સલીમ મરણ પામ્યો.

૧૬૨૭ શિવાજીનો સ્યુનરીના કિલ્લામાં જન્મ થયો.

૧૬૫૭ શાહજાહાં માંદો પડ્યો.

૧૬૫૮ ઔરંગઝેબે પોતાના બાપ શાહજાહાં અને મોરાદને કેદ કરીધાં.

૧૬૬૫ મોંગલ લોકે શિવાજીને સીંધર આગળ હરાવ્યો.

૧૬૬૫ રેઘર આગળ શિવાજી મરાઠાનો રાજા થયો.

૧૬૬૮ શાહમંહાં મરણુ પામ્યો.

૧૬૮૦ શિવાજી મરણુ પામ્યો.

૧૭૦૭ ઔરંગઝેબ અહમદનગરમાં મરણુ પામ્યો.

પેશવા.

આલાજી વિશ્વનાથ.	...	...	...	...	...	૧૭૧૪-૨૦
આજીરાવ પહેલો...	...	...	...	...	...	૧૭૨૦-૪૦
આલાજી આજીરાવ.	...	...	...	...	...	૧૭૪૦-૬૧
માધવરાવ..	...	...	...	...	...	૧૭૬૧-૭૨
નારાયણરાવ.	...	...	...	...	...	૧૭૭૨-૭૩
માધવરાવ નારાયણ.	...	...	...	...	...	૧૭૭૩-૮૫
આજીરાવ ખીજો...	...	...	...	...	...	૧૭૮૫-૧૮૧૮



આ ચોપડી નીચલે ઠેકાણેથી મળશે.

કેાટમાં—મીં જોડાંગીર બેજનજી કરાણી.

બુકસેલર—નાં ૧૨, પારસી બગ્ગર સ્ત્રીટ.

ધોભીતલાવ—મીં એરચશાહ કરાણીની કુાં

કાલબાદેવી—મીં શેહેરીઆદજી હોરમજી.

